

येशूच्या अति पवित्र शरीर व रक्ताचा सण

घ्या
आणि
खा,
हे
माझे
शरीर आहे.



घ्या
आणि
प्या,
हे
माझे
रक्त आहे.

**येशूच्या अतिपवित्र शरीर व रक्ताचा सण - वाचने
उत्पत्ति १४०१८-२० : मलकीसदेक भाकर व द्राक्षारस
घेऊन त्यास सामोरा आला .**

अब्रामाने त्याला अवघ्याचा दहावा भाग दिला .

**१ कर्त्तिथ ११ : २३-२६ : जितक्यांदा तुम्ही ही भाकर खाता
व हा प्याला पिता तितक्यांदा तुम्ही प्रभूच्या
मरणाची तो येईपर्यंत घोषणा करता .**

**लूक ९०११-१७ : पाच भाकरी व दोन मासे यांना आशीर्वाद
देऊन येशू पाच हजार लोकांना खावयास देतो .**

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



प्रवेश गीत

१. आलो आपण प्रभुचरणाशी

स्तुतीगीत गाऊ त्याचे

स्तवन, कवन, भजने गाऊनी

करू स्मरण उपकारांचे

धृ. हे धरणी स्तव महिमा प्रभुचा

वैभव गौरव गान करी

जयजयकार करी प्रभूचा

जयजयकार करी

२. तूचि स्वामी या जगताचा


अणूरेणूवर तव अधिकार

तारे, डोंगर, सागर, सरिता

तुझ्याच शब्दाने आकार

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा



भजन पुजन करितो रे सेवा
महिमा हो गावा मुखे नीत
प्रभू देवपित्या प्रभो परमेशा
विश्वेशा स्वर्गेशा शक्तीशाली

नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूख्रिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा

पतितपावना जगपापहारी
प्रार्थना स्वीकारी अनाथांची
बैसला पित्याच्या उजव्या हाताशी
तूचि अविनाशी दया करी



परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिस्त

प्रतिसाद स्तोत्र

प्रतिसाद ४

मलकीसदेकच्या संप्रदायाप्रमाणे

तू युगानुयुग याजक आहेस .

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, खण्डा परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकङ्गून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिसच्या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. सुवंदित हो नाम प्रभूचे

सुवंदित प्रभूराया

१. अर्पण करितो भाकर जी


ती आहे तुझीच माया

तुझ्या कृपेने भाकरीत त्या

पोस्तु दे आमुची काया



२ . द्राक्षवेलीचा उपज अर्पितो
प्रभू ही तुझीच किमया
आम्हासाठी पेय बनावे
आध्यात्मिक हे राया



ख्रिस्तशरीर स्वीकार गीत

सहर्ष स्वागत प्रभू येशू तव

मम अंतरी तू यावे

रक्त मांस तव देऊनी माझे

जीवन पूर्ण करावे



१. दीन भुकेला आलो दारी

वचन तुझे ऐकण्या

देऊन स्वर्गीय जीवन भाकर

तृप्त प्रभू तू करावे



२ . पामर - अंध मी आलो चरणी


शब्द तुझे ऐकण्या

दिव्य प्रकाश देऊनी प्रभूजी

दृष्टीदान करावे

अंतिम गीत

श्री येशू भगवान
त्याचा करु या जयजयकार



विघ्नापासुनि तारि जगाला

केवळ नामोच्चार

जयजयकार जयजयकार जयजयकार

धर्मप्रांतीय उपासना व संगीत आयोग, वसई